



■ ವಸುಮತಿ ಉಡುಪ  
ಕಲೆ: ಎಚ್.ಎನ್. ಮೋನಪ್ಪ

## ಮಧುರ ಬಾಂಧವ್ಯದ ತಿಳಿಮುಗಿಲಿನಲ್ಲಿ ಮರೆವಿನ ಮೋಡ

ಮನೆಯ ಮೇಲೆ ಮನೆ ಕಟ್ಟಿಸುವ ತನ್ನ ಪ್ರಸ್ತಾಪಕ್ಕೆ ಮಾವ ತಕ್ಷಣ ಒಪ್ಪದೆ ಹೋದಾಗ ಶೀಲಾ ಅನುನಯದ ಮಾತನಾಡಿದಳು.

'ತಪ್ಪಾಯ್ತು ಮಾವ. ನಿಮಗೆ ಈ ಕಷ್ಟ ಕೊಡ್ತಾರ್ದಿತ್ತು ನಾನು. ಏನೋ ಹುಚ್ಚು. ಮನಸ್ಸಿಗೆ ಬಂದಿದ್ದು ಹೇಳ್ತೀ. ನಿಮಗೆ ಇಷ್ಟು ಕಷ್ಟ ಆಗುತ್ತೇಂತ ಗೊತ್ತಾಗ್ತಿಲ್ಲ ನಂಗೇ...'

'ಇದೇನು ಪರ್ಮನೆಂಟಾ? ಒಂದೊಂದೂವರೆ ವರ್ಷ. ನಿನ್ನ ಯೋಚನೆ ಸರಿಯಾಗಿದ್ದೇ ಕಣೇ. ಮನೆ ಬಾಡಿಗೆ ರಾಕೆಟ್ ಥರ ಏರ್ತಿದೆ. ಬ್ಯಾಂಕಿನ ಬಡ್ಡಿ ಇಳಿತಿದೆ...'

...

'ಒಳ್ಳೇ ನಿರ್ಧಾರ ಮಾಡ್ಲೆ ಅಂತ ಅನ್ನಿಸಿದೆ ನಂಗೇ...'

'ನಿಮಗೇನು ಬೇಜಾರಿಲ್ಲ ತಾನೇ?'

'ಬೇಜಾರಾ? ಯಾಕೆ ಇಂಥ ಮಾತಾಡ್ತಿದ್ದಿ?'

'ಯಾವ ತಲೆಬಿಸಿ ಇಲ್ಲೆ ತಣ್ಣಗೆ ಮನೇಲಿದ್ದಿ... ನಿಮ್ಮನ್ನ ನೋಡಿದ್ರೆ ಅಯ್ಯೋ ಅನ್ನುತ್ತೆ ನಂಗೇ.'

'ನೀನೂ ಮೇಲ್ವಿಚಾರಣೆ ನೋಡ್ತೀತೀಯಲ್ಲ? ಕಷ್ಟ ನಂಗೊಬ್ಬನಿಗೆ ಮಾತ್ರನಾ? ನಿಂಗೂ ಒಂದಕ್ಕರಡು ಕೆಲಸ...'

'ಬಿಡಿ ಮಾವ, ನನ್ನ ವಯಸ್ಸೇನು, ನಿಮ್ಮ ವಯಸ್ಸೇನು?'

'ವಯಸ್ಸು ಅನ್ನೋದು ಬರೀ ಒಂದು ಲೆಕ್ಕ ಅಂತ ಹೇಳಿಕೆ ಇದ್ದಲ್ಲೇ. ಮನಸ್ಸಿಗೆ ತೃಪ್ತಿ ಆಗೋ ಕೆಲಸ ಕಷ್ಟ ಅಂತ ಅನ್ನಿಸಲ್ಲ.'

'ಆದ್ರೂ ಮಾವ'

'ಯಾಕೆ ರಾಗ ಎಳಿತಿದ್ದಿ?'

'ಲಕ್ಷಗಟ್ಟೆ ದುಡ್ಡು ಹುಡಿಯಾಗೋದನ್ನ ನೋಡ್ತಿದ್ರೆ ಹೊಟ್ಟೆಲಿ ಸಂಕಟ ಆಗುತ್ತೆ...'

'ಇದೊಳ್ಳೇತಮಾಪ್ತಿ ಅಕ್ಕಿ ಮೇಲೆ ಆಸೆ, ನೆಂಟರ ಮೇಲೆ ಪ್ರೀತಿ ಅಂದ್ರೆ ನಡೆಯುತ್ತಾ? ಅಲ್ಲಿ ದುಡ್ಡು ಖರ್ಚಾದ್ರೆ ಇಲ್ಲಿ ಇನ್ನೊಂದು ರೂಪದಲ್ಲಿ ಬೆಳೆಯುತ್ತೆ...'

'ಯಾವಾಗ ಬೆಳೆಯುತ್ತೋ? ಎಷ್ಟು ದುಡ್ಡಿದ್ದರೂ ಸಾಲ್ತು ಅನ್ನೋ ಕಾಲ ಬಂದ್ಬಿಟ್ಟಿದೆ ಮಾವ. ಈ ವರ್ಷ ನಿಮ್ಮ ಮೊಮ್ಮಗನ್ನ ಸ್ಕೂಲಿಗೆ ಸೇರಿಸ್ತೀಕಲ್ಲ? ಅದಕ್ಕೆ ಇನ್ನಷ್ಟು ಸಾವಿರ ಬೇಕೋ? ನೆನೆಸ್ಕೊಂಡ್ರೆ ಹೆದರಿಕೆಯಾಗುತ್ತೆ...'

'ಹೆದರೋವಂಥದ್ದು ಏನಿಲ್ಲ ಪುಟ್ಟೇ. ಮನೆ ಆಯ್ಕೊಂಡ್ರೆ ಅಡ್ಡಾನ್ನು, ಬಾಡಿಗೆ ಅಂತ ಬರೋಕೆ ಶುರುವಾಗುತ್ತಲ್ಲ? ನನ್ನ ಮೊಮ್ಮಗನ ಜವಾಬ್ದಾರಿ ನಂಗೇ ಬಿಟ್ಟಿಡು...'

'ಎಲ್ಲಾ ಭಾರಾನೂ ನಿಮ್ಮ ಮೇಲೆ ಹೊರಿಸೋದಾ? ನಿಮ್ಮ ಕೈ ಖಾಲಿ ಮಾಡಿಸಿದ್ರೆ ದೇವರು ಮೆಚ್ಚುನಾ?'

'ಹೇಳಿದ್ದಲ್ಲೇ, ಬಾಡಿಗೆ ಎಣಿಸೋ ಕಾಲ ಇನ್ನೇನು ಬಂದೇ ಬಿಡುತ್ತೆ...'

'ಈ ಮಾತು ಹೇಳ್ತಾರ್ದು ನಾನು. ಆದ್ರೂ ಹೇಳ್ತಿದೀನಿ. ನಿಮ್ಮ ಮಗನ್ನ ನಂಬೊಂಡ್ರೆ ನನ್ನ ಮಗ ಒಳ್ಳೇ ಸ್ಕೂಲಲ್ಲಿ ಓದಿದ ಹಾಗೇ...'

'ನಾನಿದೀನಿ ಅಂದ್ಬಲ್ಲೆ.'

'ತಿಂಡಿ ತಿಂದಾದ ಮೇಲೆ ಮಾತ್ರ ತಗೊಂಡ್ರಾ ಮಾವ? ನಾನು

